

കിലയുടെ ചട്ടങ്ങൾ പ്രകാരമോ സർവ്വീസ് ബൈലോ പ്രകാരമോ ഡയറക്ടർ ജനറലിന് നിശ്ചിത യോഗ്യത നിശ്ചയിച്ചിട്ടില്ല. നിയമന സമയത്ത് സർക്കാർ തീരുമാനിക്കുന്ന നടപടിക്രമങ്ങളിലൂടെ അനുയോജ്യനായ വ്യക്തിയെ കണ്ടെത്തി നിയമിക്കുകയാണ് ചെയ്തു വരുന്നത്. നിലവിലെ ഡയറക്ടറുടെ യോഗ്യതകൾ.

1. Master in Public Health (from Sree Chitra Tirunal Institute of Medical Sciences and Technology, TVPM).
2. MBBS (University of Kerala).

(ബി) അദ്ധ്യാപന ഗവേഷണ പരിചയവും ഗവേഷണ ബിരുദവും ഡയറക്ടർ ജനറലിന്റെ യോഗ്യതകളിൽ ഉൾപ്പെടുത്തുന്നതിന് നടപടി സ്വീകരിക്കുമോ?

തൽക്കാലം പരിഗണനയിലില്ല.

(സി) കില, അന്താരാഷ്ട്ര പഠനകേന്ദ്രമാക്കുന്നതിന് ഉദ്ദേശിച്ചിട്ടുണ്ടോ; വിശദാംശം ലഭ്യമാക്കുമോ?

കില നിലവിൽ അന്താരാഷ്ട്ര പഠനകേന്ദ്രമായി പ്രവർത്തിച്ചുവരുന്നു. ഇത് 2017-ലെ ഗവർണ്ണറുടെ നയപ്രഖ്യാപനത്തിലുൾപ്പെടുത്തി വന്നിട്ടുള്ളതാണ്. അതിനുമുമ്പ് തന്നെ സൗത്ത് ഏഷ്യാ സ്കൂൾ കിലയുടെ ക്യാമ്പസിൽ തന്നെ സ്ഥാപിച്ചിട്ടുള്ളതുമാണ്. വിവിധ രാജ്യങ്ങളിലുള്ള പ്രതിനിധികൾക്ക് കിലയിൽ നിലവിൽ പരിശീലനങ്ങൾ നൽകിവരുന്നുണ്ട്. അതോടൊപ്പം പല രാജ്യങ്ങൾക്കും ആവശ്യമായ അക്കാദമിക് - സാങ്കേതിക സഹായങ്ങളും നൽകിവരുന്നുണ്ട്.

#### കിലയുടെ വികസനം

415 (5140) ശ്രീ. സേവ്യർ ചിറ്റിലപ്പിള്ളി : താഴെ കാണുന്ന ചോദ്യത്തിന് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

കേരള ഇൻസ്റ്റിറ്റ്യൂട്ട് ഓഫ് ലോക്കൽ അഡ്മിനിസ്ട്രേഷന്റെ (കില) ഭാവി വികസനം മുന്നിൽ കണ്ട് നടപ്പാക്കാനുദ്ദേശിക്കുന്ന പദ്ധതികൾ എന്തെല്ലാമെന്ന് വ്യക്തമാക്കാമോ?

1. കേരളത്തിലെ അധികാര വികേന്ദ്രീകരണത്തെക്കുറിച്ചുള്ള മ്യൂസിയം:-

ഇത് സംബന്ധിച്ച പ്രവർത്തനം അവസാന ഘട്ടത്തിലാണ്. ഈ വർഷം തന്നെ പൂർത്തിയാകും.

2. തളിപ്പറമ്പിൽ പുതിയ കേന്ദ്രവും പുതിയ കോഴ്സും:- കിലയുടെ തളിപ്പറമ്പ് കേന്ദ്രത്തിൽ പുതുതായി വിപുലമായ അക്കാദമിക് കേന്ദ്രം ആരംഭിക്കും. ആധുനിക ലോകത്തിലെ ഭരണവും വികസനവും കോർത്തിണക്കിയ വിവിധ കോഴ്സുകൾക്ക് രൂപം നൽകും. സർവകലാശാലകളുമായും ഇതര അക്കാദമിക് സ്ഥാപനങ്ങളുമായും കൈകോർത്തുകൊണ്ട് മികവിന്റെ കേന്ദ്രമായി ഈ കേന്ദ്രത്തെ വളർത്തും. ആദ്യ പടി എന്ന നിലയിൽ പ്രസ്തുത കേന്ദ്രത്തിലെ ആദ്യ കോഴ്സിന്റെ കരിക്കുലം, സിലബസ് എന്നിവ അന്തിമമാക്കും.
3. നൈപുണ്യ വികസനത്തിന് 100 പരിശീലന കോഴ്സുകൾ:- സംസ്ഥാനസർക്കാർ പ്രഖ്യാപിച്ചിട്ടുള്ള തൊഴിൽ രംഗത്തെ മുന്നേറ്റത്തിന് സഹായകമായി കിലയുടെ വിവിധ കേന്ദ്രങ്ങളിലായി 100 വിഷയങ്ങളിൽ നൈപുണ്യ വികസന പരിപാടികൾക്ക് തുടക്കം കുറിക്കും.
4. എല്ലാ നഗരസഭകൾക്കും ISO സർട്ടിഫിക്കറ്റ്:- ഗ്രാമ-ബ്ലോക്ക് പഞ്ചായത്തുകളുടെ ISO പ്രവർത്തനങ്ങൾക്ക് സഹായം ലഭ്യമാക്കിയത് കിലയാണ്. ഈ വർഷം നഗരസഭകളുടെ ISO സർട്ടിഫിക്കേഷനാവശ്യമായ നടപടികൾ പൂർത്തിയാക്കും. അതിലൂടെ എല്ലാ നഗരസഭകൾക്കും ISO സർട്ടിഫിക്കറ്റ് ലഭിക്കുമെന്ന് ഉറപ്പു വരുത്തും.
5. ഓൺലൈൻ പരിശീലനങ്ങൾക്കായി സ്റ്റുഡിയോ:- ഓൺലൈൻ പരിശീലനങ്ങൾ വർദ്ധിച്ച് വരുന്നതിനാലും നൂതന പരിശീലന സങ്കേതങ്ങൾ ഉപയോഗിച്ച് മുന്നേറേണ്ടതിനാലും അതിനാവശ്യമായ ഒരു സ്റ്റുഡിയോ കിലയിൽ ഈ വർഷം സ്ഥാപിക്കും.
6. തദ്ദേശകം ഓൺലൈൻ ചർച്ച വേദി:- തദ്ദേശഭരണം വ്യവസ്ഥാപിതമാക്കുന്നതിലും ശക്തിപ്പെടുത്തുന്നതിലും ഇതുസംബന്ധിച്ച ആശയവിനിമയവും ചർച്ചകളും അനിവാര്യമാണെന്നതിനാൽ തദ്ദേശകം എന്ന പേരിൽ ഒരു ഓൺലൈൻ ചർച്ച വേദിക്ക് തുടക്കം കുറിക്കും.
7. ജനകീയാസൂത്രണ രജത ജൂബിലി അന്താരാഷ്ട്ര കോൺഫറൻസ്:- ജനകീയാസൂത്രണത്തിന്റെ രജത ജൂബിലി വർഷമെന്ന നിലയിൽ വിപുലമായ പരിപാടികൾ സംഘടിപ്പിക്കും. ഈ വർഷം ഒരു അന്താരാഷ്ട്ര കോൺഫറൻസ് സംഘടിപ്പിക്കും.

8. 25 വർഷങ്ങൾക്കായി 25 പുസ്തകങ്ങൾ:- വിവിധ വികസന മേഖലകളിലായി ജനകീയാസൂത്രണത്തിന്റെ നേട്ടങ്ങൾ അവലോകനം ചെയ്തുള്ള 25 പുസ്തകങ്ങൾ ഇംഗ്ലീഷിലും മലയാളത്തിലുമായി പ്രസിദ്ധീകരിക്കും.
9. പട്ടിക വർഗ്ഗ വികസന കാര്യശേഷി വികസന പരിപാടി:- കിലയുടെ അട്ടപ്പാടി കേന്ദ്രം ആസ്ഥാനമാക്കി പട്ടികവർഗ്ഗ വികസനത്തിനായി തദ്ദേശ സ്വയംഭരണ സ്ഥാപനങ്ങളുടെ ഇടപെടലിനായി സമഗ്രമായ കാര്യശേഷി വികസന പരിപാടി തയ്യാറാക്കി പരിശീലനം ആരംഭിക്കും.
10. കാലാവസ്ഥാ വ്യതിയാനം പ്രാദേശിക കർമ്മ പരിപാടി:- കാലാവസ്ഥാ വ്യതിയാനം നേരിടുന്നതിനായി പ്രാദേശിക കർമ്മ പദ്ധതി (Local Action Plan on Climate Change) തയ്യാറാക്കാനുള്ള പരിശീലനം എല്ലാ ഗ്രാമപഞ്ചായത്തുകളിലും പൂർത്തിയാക്കും.
11. പ്രാദേശിക തലത്തിൽ സുസ്ഥിര വികസന ലക്ഷ്യങ്ങൾ:- പ്രാദേശിക തലത്തിൽ സുസ്ഥിര വികസന ലക്ഷ്യങ്ങളെ അടിസ്ഥാനമാക്കി വികസന പ്രവർത്തനങ്ങൾക്ക് സഹായിക്കുന്നതിനായി പരിശീലനം സംഘടിപ്പിക്കും. ഇതിനാവശ്യമായ ടൂൾകിറ്റ്, ഡാഷ് ബോർഡ് എന്നിവ തയ്യാറാക്കും. തദ്ദേശ സ്വയംഭരണ സ്ഥാപനങ്ങളിൽ ഇത് രാജ്യത്തെ നൂതനമായ പ്രവർത്തനമാകും.
12. കിലയുടെ കാമ്പസ് വിപുലീകരണം:- കിലയുടെ തൃശ്ശൂർ കാമ്പസ് ഈ വർഷം വിപുലീകരിക്കും. അതോടൊപ്പം നവീകരിച്ച ഓഡിറ്റോറിയം പ്രവർത്തന സജ്ജമാക്കും.

#### കിലയെ ശക്തിപ്പെടുത്തുന്നതിനുള്ള നടപടി

416 (5141) ശ്രീ. തോമസ് കെ. തോമസ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) ത്രിതല പഞ്ചായത്ത് ജനപ്രതിനിധികൾക്കും ജീവനക്കാർക്കും പരിശീലനം നൽകുന്ന കിലയെ ശക്തിപ്പെടുത്താൻ എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ?

നിലവിൽ കിലയിൽ താഴെ പറയുന്ന വിവിധ വിഷയമേഖലാ കേന്ദ്രങ്ങൾ ഉണ്ട്. അവ ശക്തിപ്പെടുത്തും. സെന്റർ ഫോർ സബ് ഓൾട്ടെൻ സ്റ്റഡീസ് സെന്റർ ഓഫ് അർബൻ ഗവേണൻസ് (CUG)&സൗത്ത് ഏഷ്യൻ സ്കൂൾ ഓഫ് ലോക്കൽ ഗവേണൻസ് (SAS) ലീഗൽ റിസോഴ്സ് സെന്റർ ഫോർ ലോക്കൽ ഗവേണൻസ്